

Апрелин 28 Оденс балгъ-сид Данин радикальн партин конференц болв. Орд нутгудин хоорндк тар уга бӕӕлгъиг багърулгч юн чигн седвӕрит Даний дӕнънх зӕвтӕ гидж конференцин гаргъсн шиидврт келгдджӕнӕ. Атомн зер-зевс болн атомн установкс эврӕннь газр деер Даний гаргъулшго гидж шиидврт келгдджӕнӕ. Атомн болн водородн бомбс сӕрдж ӕзлгъ уурулхиг Даний некджӕнӕ гидж шиидврт келгдджӕнӕ.

Румынск Народн Республикин Министрмудин Советин ахлач Киву Стойка толгъачта Румынск Народн Республикин правительственн—партийн делегаций Берлинӕс Бухарестур хӕрдж ирв.

Советск артистир эврӕннь нӕр-наад ӕзӕллгъӕн Комбоджд дуусад Таиландин хотл балгъсн—Банког тал одцхав. Апрелин 27 Пном-Пенд советск артистирин ӕгсн концертд 10 минъгъ гар кун орцхав.

Польск Народн Республикин сеймин негдгч сессий дӕрвн ӕдрин кӕундврин хӕӕн, 1957 джилӕ олн-ӕмтнӕ эдл-ахун зура болн государственн бюджет кӕундллгъиг тӕгсӕв. Куундврт 80 шаху депутат орлцв. Эн джилӕ олн-ӕмтнӕ эдл-ахун зуран тускар шиидвр болн госудауственн бюджетин тускар зако комиссин болн депутатирин ясврмудта-

гъар сейм батлдж авб. Сеймин сессин кӕдлмш хооранд саагдсн зарлгдв.

Хаалгъцллгъна туск тӕрӕр СССР болн Иран хоорнд болсн кӕундврин туск советск-иранск коммюнекед нерӕдсн статьяс Иранск „Эттелаат“ болн „Кейхан“ гидг газетс барлцхадж. „Зовшӕлдг гар тӕвлгъӕрн хойр орд нутгуд хоорндк гӕулгӕнӕ залгъадаг ик-дӕллгънӕ хаалгъд ик ишкдл кев“—гидж „Кейхан“ газетс бичджӕнӕ. Эн зӕвшӕл Ирана эдл-ахуд ни туста—гидж „Эттеллат“ газет бичджӕнӕ.

Синхау агентствин зӕнъглгъӕр болхла Тайваньд чанкашистирин даджрлгънд бӕӕх улсас кӕдлмш уга бӕӕх улсин тонь миллионас ӕлдж оч. Цуг ӕмтнӕ тонь 9,5 миллион шаху кун.

Хайдерабадт (Индий), культурин залгълда ӕргджӕллгънӕ туск индийск-советск обществин бӕӕрн газрин отделенӕ бӕрдӕсн советск кинофильмин фестиваль секгдв.

Японск бичӕчирин болн кесг обществени организацсин ӕрлгъӕр Японд одсн Советск бичӕч Илья Эренбург „Делкӕ болн бичачир“ гидг темӕр Осака балгъснд лекц кев. Зургъан минъгънӕс ӕлӕ сонъсачи советск бичӕчин кесн лекциг ик онъган ӕгч сонъсцхав гидж „Акехата“ гидг газет темдгд-джӕнӕ.